

Сунъгългънд белдвр

Кзыл-Ординск областин,
Аральск района Бугунь селанд
80 гар хальмг өрк-бүл баянә.
Эдн, эврәннь Хальмг танъгъ-
чин баядл медхәр дегд икәр
соньмсна.

Бугунә загъсна салгин эк-
лц комсомольск организа-
цин сегләтр үр Болдырев
Алексей, комсомольцнр үүр-
мүд Аджаяев Иван, Лиджи—Га-
ряева Ася, Сюкдюпов Церн-
Увш нань чигн комсомольцнр
хальмгуд дунд цаялгъврин
көдлмш кецхәнә.

Хальмг танъгъчин „Хальмг
үнн“ болн „Советская Калмы-
кия“ газетмүд хальмгудт ум-
шдж өгәд, СССР-н Деед Со-
ветд сунъгъвр болджахин ту-
скар хальмг келәр делгү-өрг-
нәр цаялгъвр кеджәнә.

Загъсчнр Хочиев Ц. У.,
Иванов Х., Болдырев Б. У.,
Эрдни—Гаряев Б. У., Сергеев
У., лавкин хулдачнр—Эрд-
ниев С., Бамбушева Ц., Убу-
шиева О. нань чигн улс СССР-н
Деед Советд сунъгъвр уктдж
квартальн зурагъан болзгаснь
урд 200-300 процент күргдж
күцәнәвдн гилж өөдән даалъ-
вр бийсдән аеб.

Энүнд баясн хальмгуд өдр
болгън радиогъар Элст бал-
гъснас келдгзәнъгс болн кон-
церт икәр соньмсдж сонъсц-
хана.

ЛАГАЕВ.